

# నమస్తే ఉదయం

తెలుగు దినపత్రిక

సంపుటి: 3

సంచిక: 283

పేజీలు: 4

వెల: రూ.4/-

మంగళవారం 9 జూన్ 2026

ఎడిటర్: ఎం.వనితా రెడ్డి

## విశాఖ స్టీల్ ప్లాంట్లో ఘోర ప్రమాదం

9 మంది మృతి, పలువురికి గాయాలు

విశాఖ స్టీల్ ప్లాంట్లో పెద్ద మొత్తంలో ఉక్కుద్రవం లీక్

విశాఖ స్టీల్ ప్లాంట్లో ఉక్కుద్రవాన్ని లిఫ్ట్ చేస్తుండగా ప్రమాదం ప్రమాదంలో 9 మంది కార్మికులు మృతి సంతాపం తెలిపిన ప్రముఖులు



విశాఖ, జూన్ 8 (నమస్తే ఉదయం)

విశాఖ స్టీల్ ప్లాంట్లో భారీ ప్రమాదం చోటుచేసుకుంది. సోమవారం స్టీల్ ప్లాంట్లోని ఎస్ఎంఎస్-2, ఎస్టీసీ-3 హీట్ ఎఫ్జెట్లో స్టీల్ మెట్ల లిక్విడ్ ల్యాండ్ లిఫ్టింగ్ డివిజన్లో ఉక్కుద్రవం లీకైంది. దీంతో పెద్ద ఎత్తున మంటలు చెలరేగాయి. ఈ విషాద ఘటనలో 9 మంది అక్కడికక్కడే మృత్యుచంద్రులు పలువురు క్షతగాత్రులయ్యారు. వీరిలో ఇద్దరి పరిస్థితి విషమంగా ఉంది. 1500 డిగ్రీల వేడితో స్టీల్ మెట్ల లిక్విడ్ను ల్యాండ్ ద్వారా ఉక్కుద్రవాన్ని లిఫ్ట్ చేస్తున్న క్రమంలో ప్రమాదం జరిగినట్లుగా సమాచారం. ప్రమాద ఘటనతో స్టీల్ ప్లాంట్ కార్మికులు, ఉద్యోగులు భయాందోళనలతో బయటకు పరుగులు తీశారు. సమాచారమందుకున్న ఛైర్ మన్ సీనియర్ ఘటనాస్థలానికి చేరుకుని మంటలను అదుపులోకి తెచ్చేందుకు చర్యలు చేపట్టారు. మృతులు వీరే : ఈ ప్రమాదంలో అప్పారావు, కృష్ణ, ప్రభాకర్ రావు, అప్పలరాజు, త్రినాథ్, రమణ, కుమార్లు మృత్యుచంద్రులు గుర్తించారు. మరో ఇద్దరికి సంబంధించిన ..మిగతా 2లో

## హైదరాబాద్లో లక్ష ఇళ్లు కట్టి పేద ప్రజలకు ఇస్తాం



హైదరాబాద్, జూన్ 8 (నమస్తే ఉదయం)

దేశంలో 6 పెద్ద (దిల్లీ, ముంబయి, కోల్కతా, చెన్నై, బెంగళూర్, హైదరాబాద్) నగరాలే దేశ ఆర్థిక వ్యవస్థను నడిపిస్తున్నాయని సీఎం రేవంత్ రెడ్డి చెప్పారు. దీల్లో వాతావరణం ఎలా ఉందో చూశామని, కాలుష్యం వల్ల దిల్లీలో స్కాళ్లు, ప్రధాని కార్యాలయాన్నే మూసేశారని పేర్కొన్నారు. దేశంలోని అన్నీ ప్రధాన నగరాలలో కాలుష్యం, ట్రాఫిక్ సమస్యలు ఉన్నాయని ఆయన హైదరాబాద్ మాత్రం నివాసానికి అనుకూల నగరమని కొనియాడారు. పెద్ద నగరాలలో ఉన్న సమస్యలు ఇక్కడ లేకుండా చేసేందుకు నిపుణులతో కమిటీ వేశామని, పాలనా సమస్యల కోసం 3 కార్పొరేషన్లు ఏర్పాటు చేసినట్లు తెలిపారు. సైబరాబాద్ కార్పొరేషన్లో ఐటీ కంపెనీలు ఉన్నాయని, దేశ ఐటీ ఎగుమతుల్లో 16.77 శాతం హైదరాబాద్ నుంచే సేవలందిస్తున్నాయని పేర్కొన్నారు. అంతకు ముందు రూ.1674.74 కోట్లతో వివిధ అభివృద్ధి పనులకు సీఎం రేవంత్ రెడ్డి శ్రీకారం చుట్టారు. ముందుగా సైబరాబాద్ మున్సిపల్ కార్పొరేషన్ కార్యాలయ భవనం, మియాపూర్లో

ద్విముఖ పైవంతెన, 2 అందర్పాస్లు, మియాపూర్ నుంచి అల్వీన్ ఎక్స్ రోడ్ వరకు ఆరు వరుసల ద్విముఖ పైవంతెన, శేరిలింగంపల్లి రైల్వేస్టేషన్ వద్ద రైల్వే ఓవర్ బ్రిడ్జ్ నిర్మాణానికి శంకుస్థాపన చేశారు. అనంతరం మియాపూర్ లక్ష్మీనగర్లో బహిరంగ సభలో పాల్గొని మాట్లాడారు.

“తెలంగాణలో 8 మంది బీజేపీ ఎంపీలు గెలిస్తేనే మోదీ ప్రధానమంత్రి అయ్యారు. తెలంగాణ ప్రయోజనాలపై మీరు మోదీని అడగరా? మూసినపై ప్రకాశ్ కోసం అనుమతులు తీసుకురమ్మంటే అది చేతకాదు. కిషన్ రెడ్డి ప్రధానమంత్రి మోదీని అడగాలి. ప్రాణహిత-చేవేళ్ల ప్రాజెక్టులో తుమ్మిడిహెడ్లీ నిర్మాణం చేయాలంటే మహారాష్ట్ర ముఖ్యమంత్రితో చర్చిద్దామంటే అడ్డుపడుతున్నది మీరు కాదా? ఎందుకు అడ్డుకుంటున్నారు?” -రేవంత్ రెడ్డి, ముఖ్యమంత్రి

బీజేపీ ఎంపీలు తెలంగాణకు ఏం తెచ్చారు : ఎన్నికలకు 6 నెలల ముందు రాజకీయం మాట్లాడుకుందామని, ఈ రెండేళ్లు అందరం కలిసి రాష్ట్రాన్ని అభివృద్ధి చేసుకుందామని సీఎం రేవంత్ రెడ్డి పిలుపునిచ్చారు. తెలంగాణ నుంచి 8 మంది ..మిగతా 2లో

## కాంగ్రెస్ హయాంలో కుంభకోణాలకు కేరాఫ్ అడ్రస్ గా బొగ్గు

నవభారత నిర్మాణంలో బొగ్గు రంగానిదే కీలక పాత్ర: కిషన్ రెడ్డి



రూ. 1.86 లక్షల కోట్ల బొగ్గు కుంభకోణాన్ని కాగ్ బట్టబయలు చేసేందని వెల్లడి

తెలంగాణలో బీజేపీ అధికారంలోకి వస్తే సింగరేణి కార్మికుల ఆదాయపు పన్ను ప్రభుత్వం చెల్లిస్తుందని వ్యాఖ్య

హైదరాబాద్, జూన్ 8 (నమస్తే ఉదయం)

నవభారత నిర్మాణంలో బొగ్గు రంగం అత్యంత కీలకమైన పాత్ర పోషిస్తోందని కేంద్ర మంత్రి కిషన్ రెడ్డి స్పష్టం చేశారు. హైదరాబాద్లోని ఫిల్మ్ నగర్ కల్చరల్ సెంటర్ లో జరిగిన మీడియా సమావేశంలో ఆయన మాట్లాడుతూ... కాంగ్రెస్ పార్టీ, గత యూపీఎ ప్రభుత్వంపై ఆయన తీవ్రస్థాయిలో విమర్శలు గుప్పించారు. కాంగ్రెస్ హయాంలో ‘బొగ్గు’ అంటే ..మిగతా 2లో

నాంపల్లి ఎగ్జిబిషన్ గ్రౌండ్లో చేప ప్రసాదం పంపిణీ షురూ భారీగా తరలివచ్చిన ప్రజలు పలు ప్రాంతాల నుంచి తరలివచ్చిన జనం చేప మందు పంపిణీకి హాజరైన బత్తిన కుటుంబసభ్యులు



హైదరాబాద్, జూన్ 8 (నమస్తే ఉదయం)

పిటా మృగశిర కారై సందర్భంగా నిర్వహించే చేప ప్రసాదం పంపిణీ కార్యక్రమం హైదరాబాద్లోని నాంపల్లి ఎగ్జిబిషన్ మైదానంలో ప్రారంభమైంది. బత్తిన సోదరులు అందించే చేప ప్రసాదాన్ని తీసుకుంటే ఉబ్బసం, అస్తమాతో ఇతర రోగాలు నయమవుతాయని ..మిగతా 2లో

stitution Club of India | NEW DEL



## విద్యుత్తో పోరాటాన్ని కొనసాగించాలి

ఇండియా కూటమి మీటింగ్లో ఖర్గే ఇండి కూటమి సమావేశం- ప్రారంభోన్మాసం ఖర్గే కీలక వ్యాఖ్యలు... కేంద్ర ప్రభుత్వంపై మండిపాటు

2



అంగీకారంతో కూడిన శారీరక సంబంధం చెడు ప్రవర్తనకు సంకేతం కాదు సుప్రీంకోర్టు 2

పెళ్ల కాని ఇద్దరు వయోజనుల మధ్య సమ్మతితో ఉన్న శారీరక సంబంధం తప్పి కాదన్న సుప్రీంకోర్టు విఫలమైన ప్రేమ వ్యవహారానికి సంబంధించిన కేసు ఆధారంగా ఉద్యోగ నియామకం రద్దు చేయడం సరికాదని వ్యాఖ్య



# కాంగ్రెస్ హయాంలో కుంభకాణాలకు కేరాఫ్ అడ్డోగా బాగ్గు

మొదటి పేజీ తరువాయి...

కేవలం కుంభకాణాలు, అవినీతి, అనిశ్చితికి మాత్రమే కేరాఫ్ అడ్డోగా మారినది మండిపడ్డారు.

గత యూపీపి పాలనలో బొగ్గు శాఖ మంత్రిగా పనిచేసిన వ్యక్తి జైలుకు కూడా వెళ్లారని కిషన్ రెడ్డి ఈ సందర్భంగా గుర్తుచేశారు. ఆ కాలంలో ఏకంగా రూ. 1.86 లక్షల కోట్ల భారీ బొగ్గు కుంభకాణాన్ని కాగ్ బట్టబయలు చేసిందని, ఆ తర్వాత సుప్రీంకోర్టు సైతం యూపీపి ప్రభుత్వం కేటాయించిన అన్ని బొగ్గు గనుల కేటాయింపులను రద్దు చేసిందని పేర్కొన్నారు. దీనికి భిన్నంగా, గత 12 ఏళ్ల ఎన్డీయే పాలనలో బొగ్గు రంగాన్ని అవినీతి రహితంగా మార్చామని... ప్రస్తుతం దేశంలో బొగ్గు నిల్వలు రికార్డు స్థాయిలో 189 మిలియన్ టన్నులకు చేరుకున్నాయని తెలిపారు.



ప్రస్తుతం 'అండర్గ్రౌండ్ కోల్ గ్యాసిఫికేషన్' (బొగ్గు వాయువుగా మార్చి ప్రక్రియ) పై చురుగ్గా అధ్యయనం చేస్తోందని మంత్రి వెల్లడించారు. దీనిపై ప్రైవేట్ కంపెనీలతో జూన్ 11న ఒక కీలక సమావేశం జరగనుందని, 2028

నాటికి అన్ని బొగ్గు భాగాలను మూసీవేయాలనే లక్ష్యంతో కేంద్రం పనిచేస్తోందని తెలిపారు. అలాగే క్రిటికల్ మినరల్స్ మిషన్ కింద రూ. 1,500 కోట్లు మంజూరు చేశామని.. ప్రస్తుతం భారతదేశం 24 రకాల కీలక ఖనిజాలను దిగుమతి చేసుకుంటోందని, ఇందులో భాగంగానే అర్జెంటీనాలో 6 క్రిటికల్ మినరల్ భాగాలను ప్రభుత్వం దక్కించుకుందని వివరించారు.

రాష్ట్రంలో భవిష్యత్తులో బీజేపీ అధికారంలోకి వస్తే.. సింగరేణి కార్మికులు చెల్లించాల్సిన ఆదాయపు పన్నును ప్రభుత్వమే స్వయంగా చెల్లించడం హామీ ఇచ్చారు. తెలంగాణలో పార్టీ రాజకీయ ఉనికిని బలోపేతం చేయడంతో పాటు.. అభివృద్ధి, సంక్షేమ హామీలను ప్రజల్లోకి తీసుకెళ్లే వ్యూహంలో భాగంగా కేంద్రమంత్రి చేసిన ఈ వ్యాఖ్యలు ఇప్పుడు రాజకీయ వర్గాల్లో హాట్ టాపిక్ గా మారాయి.

# విక్రయంతో పోరాటాన్ని కొనసాగించాలి

న్యూఢిల్లీ, జూన్ 8 (నమస్తే ఉదయం)

కాంగ్రెస్ నేతృత్వంలో దిల్లీ వేదికగా సోమవారం ప్రారంభమైన ఇండి కాలమ్ సమావేశంలో కాంగ్రెస్ జాతీయ అధ్యక్షుడు మల్లికార్జున ఖర్గే సహా ప్రతిపక్ష పార్టీల అగ్రనేతలు హాజరయ్యారు. ఈ ఢిల్లీలో కేంద్రంపై పోరాటంలో అనుసరించాల్సిన వ్యూహాలపై చర్చించారు. ప్రజా సమస్యల అజెండాగా ముందుకు సాగాలని విపక్ష నేతలు నిర్ణయించారు. రెండేళ్ల తర్వాత దిల్లీలోని కాన్స్టిట్యూషన్ క్లబ్లో సమావేశమైన ప్రతిపక్ష నేతలు దేశంలో ప్రజాస్వామ్య విలువలను కాపాడుకుంటూ అందరూ కలిసి అడుగులు వేయాలని పిలుపునిచ్చారు. కూటమి చైర్మన్, కాంగ్రెస్ చీఫ్ మల్లికార్జున ఖర్గే ప్రారంభో న్యాయం చేశారు. పార్లమెంటులో రాజ్యాంగ (131 సవరణ) బిల్లు, డీలిమిటేషన్ బిల్లు, కేంద్రపాలిత ప్రాంతాల చట్టాల (సవరణ) బిల్లులను ఓడించడంలో కూటమి కనబరిచిన విజయాలను ఖర్గే ప్రశంసించారు. దేశం ఎదుర్కొంటున్న ఆర్థిక, సామాజిక, ప్రాథమిక విధాన సవాళ్లను ప్రస్తావించారు. రాజకీయ పార్టీలకు లక్షలమంది ఓటు హక్కులను కాలరాస్తున్నారని, దర్భాపు సంస్థలను పాపులుగా వాడుకుంటూ కేంద్రం బీజేపీయేతర రాష్ట్రాలపై విపక్ష చురకలను మండిపడ్డారు. పెరిగిపోతున్న నిత్యావసరాల ధరలు, నిరుద్యోగం, పరీక్షల వ్యవస్థలపై వల్ల యువత భవిష్యత్తు ప్రస్తావించగా మారినది ఖర్గే ఆందోళన వ్యక్తం చేశారు.

"ఇండియా బ్లాక్ నాయకుల ఈ సమావేశానికి మీ అందరికీ స్వాగతం పలుకుతున్నాను. ఈ కూటమి మూడేళ్ల మూడేళ్ల కిందట ఏర్పడింది. మన ముందున్న సమస్యలు మీ అందరికీ బాగా తెలుసు. అందుకే కాబట్టి నేను ఎక్కువసేపు మాట్లాడదలచుకోలేదు. 2026 ఏప్రిల్ 17న లోక్ సభలో మనముందరం ఏకమై, డీలిమిటేషన్ పై మోడీ ప్రభుత్వ దురుద్దేశపూర్వక బిల్లులను ఓడించి, మన విజయం, సంఘభావాన్ని చాలా నిర్ణయాత్మకంగా ప్రదర్శించాము" అని అన్నారు.

ఎజెండా ఏంటంటే?

కూటమిలోని కొన్ని భాగస్వామ్య పక్షాల మధ్య ఇటీవల విభేదాలు తలెత్తడంతో ఈ సమావేశంపై ఉత్సాహం వెలకొంది. అయితే సమావేశం ఎజెండా గురించి అడగడం విపక్ష నేతలను మీడియా అడగడం, దీనిపై కూటమి భాగస్వాములు సమష్టిగా నిర్ణయం తీసుకుంటాయని సమాజ్ వాదీ పార్టీ అధినేత అఖిలేశ్ యాదవ్ తెలిపారు. ప్రజాస్వామ్య విలువలను పరిరక్షించడమే అత్యంత ముఖ్యమని అయిన అన్నారు. అయితే ఈ సమావేశంలో చర్చలకు సంబంధించిన మరెన్ని విషయాలను త్వరలోనే వెల్లడిస్తామని అఖిలేశ్ యాదవ్ చెప్పారు. మరోవైపు, చాలా రోజుల తర్వాత జరుగుతున్న ఈ సమావేశం ప్రతిపక్షాలకు ముఖ్యమైనదని సీపీఐ ప్రధాన కార్యదర్శి డి. రాజా అన్నారు. అయితే దీనికి సంబంధించి

ప్రత్యేకమైన అజెండా ఏమీ లేదని తెలిపారు. బీజేపీ హాటా, దేశ బహుళ పలుపుతో ప్రతిపక్ష కూటమి ఏర్పడిందని గుర్తుచేసిన ఆయన, ప్రజలకు సంబంధించిన సమస్యలకు ప్రాధాన్యతనిస్తూ భాగస్వామ్య పార్టీలు వరసగా విశ్వాసం, గౌరవంతో ఎలా కలిసి పనిచేయగలవు? అనే దానిపై సమావేశంలో చర్చిస్తారని రాజా తెలిపారు.

DMK దూరం కాకుండా చర్యలు

ప్రతిపక్ష కూటమి సమావేశంపై ఎన్డీపీ (ఎన్డీ) అధినేత శరద్ పవార్ సోమవారం బారామతిలో మీడియాతో మాట్లాడారు. ఇండి కాలమ్ కి దూరం కానుందని ప్రచారం జరుగుతున్న నేపథ్యంలో మిత్ర పక్షాల పార్టీల కీలక నాయకులతో త్వరలోనే సమావేశం ఏర్పాటు చేయనున్నట్లు తెలిపారు. ఇవాళ దిల్లీలో జరుగుతున్న సమావేశంలో కూటమిలోని నభ్యులు ఎలాంటి తీవ్రమైన నిర్ణయాలు లేదా చర్యలు తీసుకోకూడదని విజ్ఞప్తి చేయనున్నట్లు చెప్పారు.

ఇటీవల జరిగిన అసెంబ్లీ ఎన్నికల తర్వాత కూటమికి డిఎంకే దూరం కానుందని వార్తలు వస్తున్నాయి. ఈ నేపథ్యంలో రానున్న 8-15 రోజుల్లో కూటమికి చెందిన కీలక నేతలతో సమావేశం నిర్వహించి, సమస్యల పరిష్కారం కనుగొనేందుకు ప్రయత్నిస్తామని పవార్ పేర్కొన్నారు. ఇలాంటి చర్చల వల్ల పరిష్కారం తప్పకుండా దొరుకుతుందని ఆయన ఆశాభావం వ్యక్తం చేశారు.

# అంగీకారంతో కూడిన శారీరక సంబంధం చెడు ప్రవర్తనకు సంకేతం కాదు

న్యూఢిల్లీ, జూన్ 8 (విశాల తెలంగాణ)

మేజర్ విషయంలో భారత అత్యున్నత న్యాయస్థానం కీలక వ్యాఖ్యలు చేసింది. పెళ్లి కాని ఇద్దరు వయోజనులు పరస్పర అంగీకారంతో శారీరక సంబంధాన్ని కలిగి ఉండడాన్ని చెడు ప్రవర్తనగా భావించకూడదని స్పష్టం చేసింది. ప్రేమ విషయంలో సమాధాన ఒక క్రిమినల్ కేసును విచారించిన జస్టిస్ మన్మోహన్, జస్టిస్ మనోజ్ మిశ్రాలతో కూడిన ధర్మాసనం ఈ మేరకు తీర్పు వెలువరించింది. అలాగే కేసులో తెలంగాణ పోలీస్ నియామక మండలికి కీలక ఆదేశాలు జారీ చేసింది. నియామక ప్రక్రియలో పరిగణించి ఉద్యోగం ఇవ్వాలని ఆదేశించింది.

అసలు కేసు ఏంటంటే?

కేసు వివరాల ప్రకారం, పిటిషన్ దారుడు తన పొరుగింటి యువతితో కొన్నేళ్ల పాటు ప్రేమ సంబంధం కొనసాగించాడు. ఇద్దరి మధ్య ఉన్న ఆ సంబంధం తర్వాత వివాహ సంబంధంగా మారలేదు. దీంతో 2014లో వివాహం చేసుకుంటానని హామీ ఇచ్చి మోసం చేశాడంటూ అతడిపై కేసు నమోదైంది. అయితే తర్వాత ఇరువురు పరస్పర అంగీకారంతో రాజీ కి వచ్చారు. 2015లో లోక్ అదాలత్లో

ఆ వివాదం పరిష్కారమైంది. కేసును కొనసాగించేందుకు యువతి ఆసక్తి చూపలేదు. దీంతో వ్యవహారం అక్కడితో ముగిసింది. అయినప్పటికీ, ఆ కేసు నేపథ్యంలో అతడిపై నైతిక అపరాధం (మోరల్ టర్పిట్యూడ్) ముగ్గురు పడిందని భావించిన తెలంగాణ రాష్ట్ర స్టాంపు పోలీస్ నియామక బోర్డు నియామకాన్ని రద్దు చేసింది. దీనిని సవాలు చేస్తూ అభ్యర్థి న్యాయస్థానాన్ని ఆశ్రయించాడు. తెలంగాణ హైకోర్టు సింగిల్ జడ్జి అతడి వాదనను సమర్థిస్తూ నియామకాన్ని మరోసారి పరిశీలించాలని ఆదేశించారు. ఆ తీర్పును సవాలు చేస్తూ అధికారులు అప్పీల్ చేశారు, చివరకు సుప్రీంకోర్టు కూడా అభ్యర్థికి అనుకూలంగా తీర్పు ఇచ్చింది.

వివాహంతోనే ప్రేమ ముగియాలనే నియమం లేదు!

ఈ సందర్భంగా ధర్మాసనం కీలక వ్యాఖ్యలు చేసింది. ప్రతి ప్రేమ సంబంధం వివాహంతోనే ముగియాలనే నియమం లేదని పేర్కొంది. కేవలం వివాహం జరగలేదనే కారణంతో ఒక వ్యక్తి మరొకరిని మోసం చేశాడని తేల్చేయడం సరికాదని స్పష్టం చేసింది. సంబంధం ఏఫలమైందంటే అది తప్పనిసరిగా మోసమే అని భావించలేమని పేర్కొంది. అదేబాధంగా, సంబంధంలో

బెదిరింపులు లేదా ఒత్తిడి ఉన్నట్లు ఆధారాలు ఉంటే నియామక సంస్థలు అభ్యర్థి అర్హతపై సందేహాలు వ్యక్తం చేయవచ్చని ధర్మాసనం తెలిపింది. అయితే ప్రస్తుత కేసులో అలాంటి పరిస్థితులు ఏవీ కనిపించలేదని పేర్కొంది. యువతితో బలవంతంగా రాజీ ఒప్పందం చేసుకున్నట్లు ఎలాంటి ఆధారాలు లేవని స్పష్టం చేసింది.

చట్టపరమైన పరిమితుల్లోనే!

క్రిమినల్ న్యాయ వ్యవస్థలో ఒక వ్యక్తిపై ఆరోపణలు నిరూపితమయ్యే వరకు అతడిని నిర్దోషిగానే పరిగణిస్తామని సుప్రీంకోర్టు గుర్తు చేసింది. ఆరోపణలు ఉన్నాయనే కారణంతోనే అతడిని దోషిగా చూడలేమని తెలిపింది. ముఖ్యంగా మోసం జరిగిందా లేదా అనే విషయాన్ని సంబంధిత బాధితురాలు మాత్రమే వివరించగలదని పేర్కొంది. ఈ కేసులో యువతి స్వయంగా కేసును కొనసాగించేందుకు ఆసక్తి చూపకపోవడం, ఎలాంటి సాక్ష్యాలు సమర్పించకపోవడం, మోసానికి అంగీకరించడం వంటి అంశాలను ధర్మాసనం ప్రస్తావించింది. అలాంటి పరిస్థితుల్లో నియామక అధికారులు తమవంటు తామే ఊహించాలని కేసు అభ్యర్థి వ్యక్తిత్వంపై చెడు అభిప్రాయం ఏర్పరచుకోవడం సమంజసం కాదని స్పష్టం చేసింది.

# ప్రజా సేవకుల పరిష్కారానికి నిరంతర కృషి



అమ్మలై ప్రకాష్ గౌడ్  
ప్రజాపాలన-ప్రగతిపథాళిక ముగింపులో  
రాజేంద్రనగర్ అమ్మలై ప్రకాష్ గౌడ్  
శంషాబాద్, జూన్ 08 (నమస్తే ఉదయం)  
ప్రజల సమస్యల పరిష్కారానికి నిరంతరం చొరవ చూపడం జరుగుతుందని, ఈ మేరకు ఎవరు ఎలాంటి సమస్యలు వివరించినా వాటి పరిష్కారంపై దృష్టి పెట్టడం జరుగుతుందని రాజేంద్రనగర్ నియోజకవర్గం శాసనసభ్యులు ప్రకాష్ గౌడ్ అన్నారు. ప్రజలు ఎలాంటి సమస్యలు తన



దృష్టికి తీసుకువచ్చినా వాటి పరిష్కారానికి అన్ని విధాలా సహకరించడం జరుగుతుందని వివరించారు. రంగారెడ్డి జిల్లా శంషాబాద్ మండలం, పాలమాకుల గ్రామ పంచాయతీ పరిధిలో గత కొన్ని రోజులుగా ఉత్సాహంగా సాగుతున్న "ప్రజాపాలన - ప్రగతి ప్రథాళిక" (99రోజుల కార్యచరణ కార్యక్రమం) ముగింపు దశ గ్రామ సభ సోమవారం అత్యంత వైభవంగా నిర్వహించబడింది. ఈ కార్యక్రమానికి ముఖ్యఅతిథిగా శాసనసభ్యులు ప్రకాష్ గౌడ్ హాజరయ్యారు. ఈ సందర్భంగా గ్రామ సభలో ప్రజా సమస్యలను అమ్మలై నేరుగా అడిగి తెలుసుకున్నారు. ప్రజల నుంచి వలు వినతులను స్వీకరించారు. అనంతరం ఆయన



# విశాఖ స్టీల్ ప్లాంట్ లో ఘోర ప్రమాదం

మొదటి పేజీ తరువాయి...

వివరాలు తెలియాల్సి ఉంది. వీరిలో ఐదుగురు విశాఖ ఉక్కు కర్మగారం ఉ ద్యోగులు కాగా, ముగ్గురు ఒప్పంద కార్మికులని అధికారులు వివరించారు. మరోవైపు రావుల మల్లికార్జునరావు, అర్జున్ అప్పారావు, సూరిబాబు, పల్లెల శ్రీనివాస్, సత్యనంద్, పైడిరాజులను హాస్పిటల్ కు తరలించి చికిత్స అందిస్తున్నారు. ప్రమాద సమాచారం అందుకున్న అగ్నిమాపక సిబ్బంది ఘటనా స్థలానికి చేరుకుని మంటలను అదుపులోకి తీసుకొచ్చేందుకు ప్రయత్నిస్తున్నారు.

మృతుల కుటుంబాలకు ప్రధాని మోదీ సంతాపం : విశాఖ స్టీల్ ప్లాంట్ దుర్ఘటనపై ప్రధాని మోదీ తీవ్ర దిగ్భ్రాంతి వ్యక్తం చేశారు. మృతుల కుటుంబాలకు మోదీ ప్రగాఢ సానుభూతి తెలియజేశారు. ఈ మేరకు సామాజిక మాధ్యమం ఎక్స్ వేదికగా ప్రధాన మంత్రి కార్యాలయం ఢిల్లీలో చేసింది. పీఎం రిలీఫ్ ఫండ్ కింద మృతుల కుటుంబాలకు రూ. 2లక్షలు, క్షతగాత్రులకు రూ. 50వేలు అందిస్తున్నట్లుగా ఆయన ప్రకటించారు.

# నాంపల్లి ఎగ్జిజిషన్ గ్రౌండ్ లో చేప ప్రసాదం పంపిణీ షురూ

హైదరాబాద్, జూన్ 8 (నమస్తే ఉదయం)

ఏలూ మృగశిర కార్తీ సందర్భంగా నిర్వహించే చేప ప్రసాదం పంపిణీ కార్యక్రమం హైదరాబాద్ లోని నాంపల్లి ఎగ్జిజిషన్ మైదానంలో ప్రారంభమైంది. బత్తిని సోదరులు అందించే చేప ప్రసాదాన్ని తీసుకుంటే ఉబ్బసం, అస్తమాతో ఇతర రోగాలు నయమవుతాయని ప్రజలు విశ్వసిస్తారు. చేప ప్రసాదం కోసం తెలుగు రాష్ట్రాలతో పాటు దేశం నలుమూలల నుంచి తరలివచ్చారు. నిర్వాహకులు ప్రసాదం పంపిణీ కోసం పలు స్టాళ్లను ఏర్పాటు చేశారు. ఎలాంటి అవాంఛనీయ ఘటనలు చోటుచేసుకోకుండా పోలీసులతో బందోబస్తు నిర్వహిస్తున్నారు. పూజాకార్యక్రమం అనంతరం బత్తిని కుటుంబ సభ్యులు చేప ప్రసాదం పంపిణీని ప్రారంభించారు.

35 కౌంటర్ల ద్వారా చేప ప్రసాదం పంపిణీ : గతంలో జరిగిన పొరపాట్లను దృష్టిలో ఉంచుకుని ఈసారి 35 కౌంటర్లను ఏర్పాటు చేశారు. వర్షం వచ్చినట్లుతే సమస్యలు రాకుండా షెడ్యూల్ చేప ప్రసాదం పంపిణీ చేపట్టుతున్నారు. ఇక్కడికి వచ్చే రద్దీకి తగినట్లుగా ఎక్కువ కొరత రాకుండా ఉండేందుకు మత్స్య శాఖ అధ్యక్షులతో దాదాపు 1,40,000 నాణ్యమైన కొర్రమీను చేప విల్లలను ప్రత్యేక కౌంటర్ల వద్ద సిద్ధంగా ఉంచారు. వీటిని క్షేమంగా భక్తుల వరకు చేర్చేందుకు అధికారులు ప్రత్యేక నిల్వ కేంద్రాలను ఏర్పాటు చేశారు. లక్షలాది మంది భక్తులు ఒకేసారి తరలివచ్చే అవకాశం ఉండటంతో, ఎలాంటి తొక్కిసలాటలు లేదా అవాంఛనీయ సంఘటనలు జరగకుండా ప్రభుత్వం మూడంచెల భద్రతా వలయాన్ని ఏర్పాటు చేశారు.

# హైదరాబాద్ లో లక్ష ఇళ్లు కట్టి పేద ప్రజలకు ఇస్తాం

మొదటి పేజీ తరువాయి...

ఎంపీలను పంపిణీ చేసే మోడీ ప్రధానమంత్రి అయ్యారని అన్నారు. 8 మంది బీజేపీ ఎంపీలు రాష్ట్రానికి ఏం తీసుకొచ్చారని ప్రశ్నించారు. బీజేపీ ఎంపీలు గుజరాత్ కు గులాబా ఎందుకు పనిచేస్తున్నారని ఆయన నిలదీశారు. ఇక్కడ ఉన్న ప్రజలు మీకు ఓట్లు వేయలేదా? అని ప్రశ్నించారు.

రెండేళ్లలో ఏం చేయలేదని తనను అడుగుతున్నారని ముందు మీరే చేశారో చెప్పాలని సీఎం డిమాండ్ చేశారు. కేంద్రమంత్రి కిషన్ రెడ్డి తెలంగాణకు నీటి పారుదల ప్రాజెక్టు నిధులు రాకుండా అడ్డుపెట్టే పెట్టారని ధ్వజమెత్తారు. నబర్లెత్తి, గంగా, యమున ప్రక్షాళన చేస్తే ఆహా ఓహో అంటున్న వీళ్లు మానీ ప్రక్షాళనకు సహకరించమని బీజేపీ ఎంపీలు అడగాలి కదా అని చెప్పారు.

నేను ఒప్పిస్తే ఆయన అవుతున్నారు : తాను దిల్లీకి వెళ్లిన 3 రోజుల తర్వాత కిషన్ రెడ్డి వెళ్లి అన్ని పనులకు అడ్డుతుంటున్నారని సీఎం రేవంత్ రెడ్డి మండిపడ్డారు. దిల్లీకి ఇద్దరం కలిసి వెళదాం అంటే కిషన్ రెడ్డి రావట్లేదన్నారు. తాను మోదీని కలిసిన 3 రోజుల తర్వాత కిషన్ రెడ్డి కలుస్తున్నారని, తాను ఏ కేంద్రమంత్రిని కలిస్తే 3 రోజుల తర్వాత కిషన్ రెడ్డి వెళ్లి కలుస్తున్నట్లు చెప్పారు. తాను వెళ్లి ప్రాజెక్టుల కోసం ప్రధానిని, కేంద్రమంత్రులను ఒప్పిస్తే, నిధులు, ప్రాజెక్టులు ఇస్తే కాంగ్రెస్ కు, రేవంత్ రెడ్డి పేరు వస్తుందని కిషన్ రెడ్డి కర్ర అడ్డం పెడుతున్నారని ఆగ్రహం వ్యక్తం చేశారు.

వదేళ్లు సీఎంగా పనిచేసిన వ్యక్తి ఇప్పుడు ఫామిలీ హాస్టల్ పడుకున్నారని సీఎం రేవంత్ రెడ్డి పరోక్షంగా కేసీఆర్ పై వ్యంగ్యాస్త్రాలు విసిరారు. 12 ఏళ్లుగా ప్రధాని మోదీ ఏం చేశారో రెండేళ్లు సీఎంగా తాను ఏం చేశానో చర్చకు సిద్ధమన్నారు. గాజులరామారావు వంద ఎకరాల్లో అంతర్జాతీయ బస్ టెర్మినల్ ను నిర్మిస్తున్నట్లు ప్రకటించారు. విశ్వనగరంలో మౌలిక వసతులు కల్పించేందుకు ప్రభుత్వం కట్టుబడి ఉందని స్పష్టం చేశారు.

హైదరాబాద్ నగరంలో లక్ష ఇళ్లు కట్టించి ప్రజలకు కేటాయిస్తామని, ఏ ప్రాంతం వారికి అక్కడే ఇల్లు కట్టించి ఇస్తామని సీఎం రేవంత్ రెడ్డి అన్నారు. కట్టా చేసిన ప్రభుత్వ భూములు గుర్తించి స్వాధీనం చేసుకుంటున్నట్లు తెలిపారు. మహిళల ఉచిత బస్సు ప్రయాణానికి ఇప్పటి వరకు రూ. 10 లక్షల కోట్లు చెల్లించామన్న ఆయన మహిళా సంఘాలకు వెయ్యి బస్సులు కొనిచ్చినట్లు తెలిపారు. సెక్టార్లో ఉన్న అర్థిసీ హామోక్లి పథకం వల్ల లాభాల్లోకి వచ్చిందన్నారు.





# ప్రజావాణి దరఖాస్తులను త్వరగా పరిష్కరించాలి

## జిల్లా కలెక్టర్ కుమార్ దీపక్

మంచీర్యాల జిల్లా ప్రతినిధి, జూన్ 08 (నమస్తే ఉదయం):

ప్రజావాణి కార్యక్రమంలో అందిన దరఖాస్తులను క్షేత్రస్థాయిలో పరిశీలించి త్వరగా పరిష్కరించే విధంగా చర్యలు తీసుకోవాలని జిల్లా కలెక్టర్ కుమార్ దీపక్ తెలిపారు. సోమవారం జిల్లాలోని నన్నూరు లో గల సమీకృత జిల్లా కార్యాలయాల భవన సమావేశ మందిరంలో జిల్లా అదనపు కలెక్టర్లు పి చంద్రయ్య, వి రాములు, జిల్లా రెవెన్యూ అధికారి మోతీరామ్ లతో కలిసి ఆర్డినారుల నుండి దరఖాస్తులు స్వీకరించారు. జన్నారం మండల కేంద్రానికి చెందిన రాజు గౌడ్ తాను డిగ్రీ, పిజిడిసిపి, డిఈడి పూర్తి చేశానని, గతంలో కంటి వెలుగు కార్యక్రమంలో పనిచేశానని, తనకు ఉపాధి కల్పించాలని కోరుతూ ఆర్డీ సమర్పించారు. చెన్నూరు మండలం దుగ్గేపల్లి గ్రామానికి చెందిన సైదల వర్మ తన ప్రజా పాలన వివరాలను దుగ్గేపల్లి గ్రామపంచాయతీ నుండి చెన్నూరు మున్సిపాలిటీకి మార్చి చేయాలని కోరుతూ ఆర్డీ సమర్పించారు. జిల్లంపల్లి మండలం బట్టాపల్లి పల్లి గ్రామానికి చెందిన కదారి బీరయ్య తనకు గ్రామ శివారులో వ్యవసాయ భూమి ఉందని, ఊరిలోని అందరి ఇళ్లు నుండి వచ్చే నురుగునీరు తన భూమిలోకి రావడంతో వ్యవసాయ సాగు చేయలేకపోతున్నానని, ఈ విషయమై తగు చర్యలు తీసుకోవాలని కోరుతూ దరఖాస్తు అందజేశారు. మంచీర్యాల పట్టణంలోని సుభాష్ రోడ్ కు చెందిన జె శాంతయ్య తాను సింగరేణి ఉద్యోగం చేసి పదవి విరమణ పొందానని, తాను కష్టాధికారం కోసుకోవాలని చెప్పిన ఇంటిని తన పెద్ద



కుమారుడు ఆక్రమించుకున్నాడని, తన చిన్న కుమారునికి సింగరేణి ఉద్యోగం కల్పించానని, ప్రస్తుతం తన కుమారులు తన, తన భార్య బాగోగులు చూడడం లేదని, ఈ విషయమై తనకు న్యాయం చేయాలని కోరుతూ దరఖాస్తు అందజేశారు. భూపాలపల్లి జిల్లా ముత్తూరు మండల కేంద్రానికి చెందిన బుల్లె లచ్చయ్య తన తండ్రి పేరిట జైవూర్ మండలం షేట్ పల్లి గ్రామ శివారులో భూమి ఉందని, ఆయన మరణానంతరం కొందరు అక్రమంగా పట్టా చేసుకున్నారని, ఈ విషయమై సమగ్ర విచారణ జరిపి తనకు న్యాయం చేయాలని కోరుతూ ఆర్డీ సమర్పించారు. భీమారం మండలం కొత్తపల్లి గ్రామానికి చెందిన అంగడి రాములు తనకు గతంలో 88 శాతం దివ్యాంగత్వం నిరారించబడి పింఛన్ మంజూరు అయిందని, ఇప్పుడు తక్కువ శాతంతో నిరారించడంతో పింఛన్ ఆగిపోయిందని, నిరుపేద అయిన తన పరిస్థితి అర్థం చేసుకొని పింఛన్ ఇప్పించాలని కోరుతూ దరఖాస్తు అందజేశారు. మంచీర్యాల పాల్వూరు.



పట్టణంలోని హమాల్లివాడ ప్రాంతవాసులు తమ ప్రాంతంలోని రైల్వే గేట్ వెనక ఏర్పాటు చేస్తున్న బార్ కం రెస్టారెంట్ నివాస గృహాల మధ్యన రైల్వే ఫుడ్ ఓవర్ బ్రిడ్జికి అతి సమీపంలో ఉన్నందున అభ్యంతరాలు తెలుపుతున్నారని, బార్- రెస్టారెంట్ ఏర్పాటు నిలుపుదల చేయాలని కోరుతూ దరఖాస్తు అందజేశారు. పిడిఎస్సా ప్రతినిధులు తమ దరఖాస్తులో ప్రైవేట్, కార్పొరేట్ పాఠశాలల ఫీజుల పట్టిక నోటీస్ బోర్డులో ప్రదర్శించాలని కోరారు. చెన్నూరు పట్టణంలోని పర్మి నగర్ కు చెందిన తన్నీరు ప్రమీల నిరుపేద అయిన తనకు ఇందిరమ్మ ఇల్లు మంజూరు చేయాలని కోరుతూ ఆర్డీ సమర్పించారు. ఈ సందర్భంగా జిల్లా కలెక్టర్ కుమార్ దీపక్ మాట్లాడుతూ, ప్రజావాణి కార్యక్రమంలో అందిన దరఖాస్తులను క్షేత్రస్థాయిలో క్రమంగా పరిశీలించి పరిష్కరించే దిశగా అధికారులు సమన్వయంతో కృషి చేయాలని తెలిపారు. ఈ కార్యక్రమంలో సంబంధిత అధికారులు తదితరులు పాల్గొన్నారు.



## గ్రామాలాభివృద్ధికి ప్రజల భాగస్వామ్యం అవసరం

### ఎంపీఓ కృష్ణమోహన్

గద్వాల జిల్లా ప్రతినిధి, జూన్ 08(నమస్తే ఉదయం)

ప్రజాపాలన-ప్రగతి ప్రణాళిక 99 రోజుల కార్యచరణలో భాగంగా ధర్వార మండలం వామన్ పల్లి గ్రామంలో ఎంపీఓ కృష్ణమోహన్, సర్పంచ్ పర్మి కా కృపాకర్ రెడ్డి ఆధ్వర్యంలో సోమవారం గ్రామ సభ నిర్వహించారు. ఈ సందర్భంగా ఎంపీఓ కృష్ణమోహన్ మాట్లాడుతూ ఎస్ఐఆర్ అమలులో బాత్ లెటెర్ ఏజెంట్ల (బిఎన్ఎ) పాత్ర కీలకమని అన్నారు. రాజకీయ పార్టీలు వెంటనే బిఎల్ఎలను నియమించి నిర్దేశిత సమానాలో జాబితాలను సమర్పించేలా చర్యలు తీసుకోవాలని సూచించారు. అలాగే ఖరీదే ఫీజు సు దృష్టిలో ఉంచుకుని రైతులకు ఎరువులు, విత్తనాల సరఫరా పై ముందస్తు ప్రణాళికలు రూపొందించాలని తెలిపారు. ఎల్సీసో ప్రభావంతో వర్షాలు తక్కువగా కురిసే అవకాశం ఉన్నందున పంటల మార్పిడి, నీటి పారుపు, సమతుల్య ఎరువుల వినియోగం పై రైతులకు అవగాహన కల్పించాలని సూచించారు. ఈ కార్యక్రమంలో గ్రామ ఉపసర్పంచ్ శిరీష, పంచాయతీ కార్యదర్శి కృష్ణవేణి, జీపీఓ వెంకటపతి నాయుడు, వార్డు మెంబర్లు, రైతులు పాల్గొన్నారు.

## వైన్ షాపులో చోరీకి యత్నం

గద్వాల జిల్లా ప్రతినిధి, జూన్ 08(నమస్తే ఉదయం)

గుర్తు తెలియని దుండగులు వైన్ షాపులో చోరీకి యత్నించిన సంఘటన గద్వాల జిల్లా కేంద్రంలో సోమవారం తెల్లవారుజామున చోటు చేసుకుంది. వైన్ షాపు నిర్వాహకులు, పోలీసుల కథనం ప్రకారం... గద్వాల పట్టణ పరిధిలోని శ్రీజములమ్మ ఆలయ సమీపంలో గల శ్రీకనకదుర్గ వైన్లో గుర్తు తెలియని దుండగులు చోరీ చేసేందుకు షల్టర్ను సోమవారం ఉదయం వైన్ షాపు షెల్టర్ పైకి ధ్వంసమై ఉండడంతో గమనించిన నిర్వాహకులు, పోలీసులకు సమాచారం ఇచ్చారు. దీంతో సంఘటనా స్థలాన్ని పోలీసులు పరిశీలించారు. మద్యం బాటిళ్లు, నగదు ఏమి చోరీ కాలేదని నిర్వాహకులు తెలిపారు.



## మృగశిర కారెక్టు కాండెక్కిన నాటు కాళ్ళ ధర్మలు

గద్వాల జిల్లా ప్రతినిధి, జూన్ 08(నమస్తే ఉదయం):

మృగశిర కారెక్టు సందర్భంగా నాటు కోళ్ల ధర్మలు కొండెక్కిాయి. ప్రతి సోమవారం గద్వాలలో నిర్వహిస్తున్న వారంతపు సంతలో ఒక నాటు కోడి ధర రూ.1,200 నుంచి రూ.2,500 వరకు పలుకుతోంది. మృగశిర కారెక్టు సు పురస్కరించుకుని చేపలు, నాటుకోళ్ల పంజరాలతో భోజనం చేయడం నడిగడ్డ ప్రజల ఆనవాయితీ. దీంతో తప్పని పరిస్థితుల్లో ప్రజలు ఎంత ధర ఉన్నా కొనుగోలు చేస్తున్నారు. ఇదిలా ఉండగా ఇదే అర్జునులు చేసుకున్న వ్యాపారులు అచ్చంగా నాటు కోడిలా ఉండే రెండో రకం కోడిని కూడా అధిక ధరకు విక్రయించి సొమ్ము చేసుకుంటున్నారు. ఒరిజనల్ నాటు కోడిని పోలి ఉన్న రెండో రకం కోడి వెయ్యి రూపాయల లోపే విక్రయించాల్సి ఉన్నప్పటికీ నాటు కోడి అని చెప్పి ప్రజలను బోల్కొట్టిస్తున్నారు. రెండు రకాల కోళ్ల ఒకేలా ఉండడంతో ప్రజలు పోలి పడి మరీ కొనుగోలు చేస్తున్నారు. ఒరిజనల్ నాటు కోడి కాళ్లు నల్లగాను, ముక్కు సూదిగాను ఉంటుందని రెండోరకం కోడి కాళ్లు మాత్రం పసుపు రంగులో ఉంటాయని నాటు కోళ్ల పెంపకం దారులు చెబుతున్నారు. వాటిలో తేడా తెలియక ప్రజలు మోసపోతున్నట్లు తెలిపారు.



## ప్రజావాణికి 121 ఫిర్యాదులు

రంగారెడ్డి జిల్లా ప్రతినిధి, జూన్ 08(నమస్తే ఉదయం)

రంగారెడ్డి జిల్లా సమీకృత జిల్లా కార్యాలయాల సముదాయంలోని సమావేశ మందిరంలో సోమవారం నిర్వహించిన ప్రజావాణి కార్యక్రమానికి మొత్తం 121 ఫిర్యాదులు అందాయి. జిల్లాలోని వివిధ ప్రాంతాల నుంచి వచ్చిన ఫిర్యాదుదారులు తమ సమస్యలను జిల్లా అదనపు కలెక్టర్ (రెవెన్యూ) చంద్రారెడ్డికి విన్నవించి ఆర్డీలు సమర్పించారు. ఈ సందర్భంగా అదనపు కలెక్టర్ మాట్లాడుతూ, ప్రజా సమస్యల సత్వర పరిష్కారమే ప్రజావాణి కార్యక్రమం ప్రధాన ఉద్దేశమని తెలిపారు. ప్రజల నుంచి అందిన వివరాలు, ఫిర్యాదులను సంబంధిత శాఖల అధికారులు ప్రాధాన్యతతో పరిశీలించి త్వరితగతిన పరిష్కరించాలని ఆదేశించారు. ఆర్డీలను పెండింగ్లో ఉంచకుండా ఎప్పటికప్పుడు సమీక్షించి తగిన చర్యలు చేపట్టాలని సూచించారు. ప్రజావాణిలో రెవెన్యూ శాఖకు సంబంధించిన 27 దరఖాస్తులు, ఇతర శాఖలకు సంబంధించిన 94 దరఖాస్తులు అందగా, మొత్తం 121 ఫిర్యాదులు సమారాయాయి. ఈ కార్యక్రమంలో జిల్లా రెవెన్యూ అధికారి అంతం రెడ్డి, వివిధ శాఖల జిల్లా అధికారులు, కలెక్టరేట్ సహాపాఠిందెంట్లు, సంబంధిత అధికారులు పాల్గొన్నారు.



నివాళులర్పించిన ప్రముఖులు

## వాల్మీకి సంఘం నాయకులు మృతి

కేటిడొడ్డి, జూన్ 08(నమస్తే ఉదయం)

కేటిడొడ్డి మండలం వాల్మీకి సంఘం అధ్యక్షుడు డి.వీ.రెడ్డి (65) సోమవారం తెల్లవారుజామున కన్నుమూశారు. గత కొంతకాలంగా ఆయన అనారోగ్యంతో బాధపడుతున్నారు. కర్నూల్ లోని ఓ ప్రైవేటు ఆసుపత్రిలో చికిత్స పొందుతున్న ఆయన సోమవారం మృతి చెందాడు. విషయం తెలుసుకున్న గద్వాల ఎమ్మెల్యే బండ కృష్ణమోహన్ రెడ్డి, రాష్ట్ర వాల్మీకి బోయ కార్పొరేషన్ చైర్మన్ గట్టు తిమ్మప్ప, గద్వాల వ్యవసాయ మార్కెట్ యార్డు చైర్మన్ కుర్మి వాస్మంతు, డి.ఆర్.ఎస్.పార్టీ ఇంచార్జి బొమ్మసానుంతు నాయుడు, కేటిడొడ్డి తహసీల్దార్ కరుణాకర్, ఎంపీఓ రామన్ గౌడ్, రెవెన్యూ సిబ్బంది, ధీయందబ్బాజ్జె జజ్జెయ్య జిల్లా అధ్యక్షులు రవీందర్ రెడ్డి, రాష్ట్ర నాయకులు ధర్వార శ్యాం, జిల్లా నాయకులు ఆంధ్రజ్యోతి శ్రీనివాస్, చుక్క సుధర్షన్ రెడ్డి, సాక్షి నరసింహ, కేటిడొడ్డి మాజీ వైస్ ఎంపీఓ రామకృష్ణ నాయుడు, ప్రముఖులు, వాల్మీకి సంఘం నాయకులు, వివిధ పార్టీల నాయకులు డి.వీ.రెడ్డి గోవింద్ మృతదేహానికి పూలమాల వేసి నివాళులర్పించారు. అనంతరం వారి కుటుంబసభ్యులను పరామర్శించి ప్రగాఢసానుభూతి తెలియజేశారు. డి.వీ.రెడ్డి గోవింద్ పాద మోసిన వాల్మీకి బోయ కార్పొరేషన్ చైర్మన్ గట్టు తిమ్మప్ప కేటిడొడ్డి మండల వాల్మీకి సంఘం అధ్యక్షుడు, గోవింద్ అకాల మరణం పట్ల తెలంగాణ రాష్ట్ర వాల్మీకి బోయ సహకార కార్పొరేషన్ లిమిటెడ్ చైర్మన్ గట్టు తిమ్మప్ప తీవ్ర దిగ్భ్రాంతిని, సంతాపాన్ని వ్యక్తం చేశారు. డి.వీ.రెడ్డి గోవింద్ మరణవార్త తెలిసిన వెంటనే గట్టు తిమ్మప్ప వారి స్వగ్రామానికి చేరుకుని, భౌతికకార్యాన్ని సందర్శించి పూలమాలలు వేసి ఘన నివాళులర్పించారు. అనంతరం వారి కుటుంబ సభ్యులను పరామర్శించి, తన గాఢ సానుభూతిని తెలియజేస్తూ ధైర్యాన్ని నింపారు. సమాజ సేవకుడిగా, వాల్మీకి సంఘం అధ్యక్షుడిగా మండలంలో గోవింద్ గారు అందించిన సేవలు ఎనలేనివని, వారి మరణం సంఘానికి, విద్యా రంగానికి తీరని లోటని చైర్మన్ ఈ సందర్భంగా పేర్కొన్నారు. గోవింద్ అంతిమ యాత్రలో పాల్గొన్న చైర్మన్ గట్టు తిమ్మప్ప సాధారణ వ్యక్తిగా స్వయంగా ముందుకు వచ్చి పాదాలను భుజాలపై మోసి తన మానవత్వాన్ని చాటుకున్నారు. అంతటి ఉన్నత పదవిలో ఉండి కూడా, కింది స్థాయి కార్యకర్త, సంఘం నాయకుడి అంతిమ యాత్రలో పాద మోయడంపై సానిక ప్రజలు, వాల్మీకి సంఘం నేతలు ఆయన నిరాదరణరహితంగా కొనియాడారు. ఈ అంతిమ యాత్రలో వాల్మీకి సంఘం నాయకులు, ఉపాధ్యాయులు, గ్రామ పెద్దలు మరియు స్థానిక ప్రజలు పెద్ద సంఖ్యలో పాల్గొని కన్నీటి వీడినట్లు పలికారు. ఈ కార్యక్రమం లో మార్కెట్ యార్డ్ చైర్మన్ హనుమంతు, సర్పంచ్ నారాయణ నాయకులు ఉరుకుండు యుగధర్ కొండన్న తదితరులు ఉన్నారు.

## రాజేంద్రనగర్ ఆర్టికా డి శ్రీధర్

రాజేంద్రనగర్, జూన్ 08(నమస్తే ఉదయం)

రాజేంద్రనగర్ ఆర్టికా డి శ్రీధర్ పదవీ బాధ్యతలు స్వీకరించారు. ఇక్కడ పనిచేసిన ఆర్టికా వెంకటే రెడ్డి పదోన్నతి పొంది ప్రాచీన కళలను, హైదరాబాద్ కలెక్టరేట్ లా ఆఫీసర్ గా పని చేస్తున్న డి శ్రీధర్ బదిలీపై రాజేంద్రనగర్ ఆర్టికా డి వచ్చారు. ఈ సందర్భంగా డి శ్రీధర్ మాట్లాడుతూ... ప్రజావాణిలో ప్రజల నుంచి స్వీకరించిన సమస్యలను సాధ్యమైనంత త్వరగా పరిష్కరించేందుకు అధికారులు పనిచేస్తారన్నారు. అధికారులు, సిబ్బంది ప్రజల సమన్వయంతో ముందుకు వెళ్తున్నారన్నారు.



## అభివృద్ధి పనులు త్వరగా పూర్తి చేయాలి

జిల్లా కలెక్టర్ కుమార్ దీపక్

మంచీర్యాల జిల్లా ప్రతినిధి, జూన్ 08 (నమస్తే ఉదయం):

ప్రజల సంక్షేమం, అభివృద్ధి దిశగా ప్రభుత్వం చర్యలు తీసుకుంటుందని, ఈ క్రమంలో అభివృద్ధి పనులు త్వరగా పూర్తి చేయాలని జిల్లా కలెక్టర్ కుమార్ దీపక్ తెలిపారు. సోమవారం జిల్లా కేంద్రంలోని కాలేజీ రోడ్డు లో కొనసాగుతున్న ప్రభుత్వ ఆసుపత్రి నిర్మాణం పనులను ఆకస్మికంగా సందర్శించి పురోగతిని పరిశీలించారు. ఈ సందర్భంగా జిల్లా కలెక్టర్ కుమార్ దీపక్ మాట్లాడుతూ, ప్రజలకు మెరుగైన వైద్య సేవలను అందుబాటులో ఉంచేందుకు 129.25 కోట్ల రూపాయలతో ప్రభుత్వ ఆసుపత్రి, 23.75 కోట్ల రూపాయలతో క్రిటికల్ కేర్ విభాగం ఏర్పాటు చేయడం జరుగుతుందని తెలిపారు. వైద్య రంగాన్ని బలోపేతం చేస్తూ ప్రజలకు వేగవంతమైన, మెరుగైన వైద్య సేవలు అందించేందుకు ప్రభుత్వం కృషి చేస్తుందని తెలిపారు. ఈ కార్యక్రమంలో సంబంధిత అధికారులు తదితరులు పాల్గొన్నారు.



# ప్రాచీన యుద్ధవిద్యలకు పునర్జీవం..కళలను కాపాడుకోవాలి..

ద్వారా ఫౌండేషన్ ఆధ్వర్యంలో ఉచిత కర్రసాము శిక్షణను అభినందనీయం..

రాజేంద్రనగర్ నియోజకవర్గం జిజీవీ ఇంచార్జ్ తోకల శ్రీనివాస్ రెడ్డి కిషన్ కృష్ణారెడ్డి, జూన్ 08(నమస్తే ఉదయం)

కర్రసాము వంటి సాంప్రదాయ యుద్ధ కళలను 'ద్వారా ఫౌండేషన్' ఆధ్వర్యంలో ప్రోత్సహించడం అభినందనీయమని రాజేంద్రనగర్ నియోజకవర్గం జిజీవీ ఇంచార్జ్ తోకల శ్రీనివాస్ రెడ్డి వ్యాఖ్యానించారు. 'ద్వారా ఫౌండేషన్' ఆధ్వర్యంలో నిర్వహించిన ఉచిత కర్రసాము శిక్షణ కార్యక్రమానికి సంబంధించిన సమావేశం ఉత్పల్ కిన్నెట్ పూర్తి ప్రభుత్వ పాఠశాలలో ఆదివారం ఘనంగా జరిగింది. ఈ కార్యక్రమానికి రాజేంద్రనగర్ నియోజకవర్గ



జిజీవీ ఇంచార్జ్ తోకల శ్రీనివాస్ రెడ్డి జీఎంసీ బ్రన్స్ చైర్మన్ గోకారె అర్జున్ గౌడ్, రాష్ట్రీయ స్వయం సేవక సంఘ తెలంగాణ ప్రాంత కార్యకారినీ సదస్యం డాక్టర్ అన్నదానం వెంకట సుబ్రహ్మణ్యం ముఖ్యఅతిథులుగా హాజరయ్యారు. ఈ సందర్భంగా శిక్షణ పొందిన విద్యార్థులకు అభినందించారు. ఈ సందర్భంగా వారు మాట్లాడుతూ... యువతలో క్రమశిక్షణ, ఆత్మవిశ్వాసం, స్వీయ రక్షణ నైపుణ్యాలను పెంపొందించే లక్ష్యంతో ఈ



కార్యక్రమాన్ని విజయవంతంగా నిర్వహించడం అభినందనీయమన్నారు. అంతరించినా తప్పని కర్ర, కత్తిసాము లాంటి ప్రాచీన కళలను కాపాడుకోవాలి అవసరం ఎంతైనా ఉందన్నారు. ఈ వ్యాయామ క్రీడలు నేర్చుకుంటే ఆత్మవిశ్వాసం పెరుగడం ఖాయమని, అంతేకాకుండా గ్రహణ శక్తి, మనోధైర్యం, మానసిక ఉల్లంఘన కలుగుతాయని తెలిపారు. ఇందుకు నేరడు పవన్ సాయి చూపుతున్న చొరవ ప్రత్యేకంగా అభినందించి, ప్రశంసించారు.

## విద్యార్థులకు పాఠ్య పుస్తకాల పంపిణీ

గద్వాల జిల్లా ప్రతినిధి, జూన్ 08(నమస్తే ఉదయం)

గద్వాలలోని ప్రభుత్వ జూనియర్ కళాశాల (కో-ఎడ్యుకేషన్) డ్రిన్సిపాల్ వీరన్న ఆధ్వర్యంలో సోమవారం విద్యార్థులకు ఉచిత పాఠ్యపుస్తకాల పంపిణీ చేశారు. ఈ సందర్భంగా ఆయన మాట్లాడుతూ ప్రభుత్వ జూనియర్ కళాశాలలో అనుభవజ్ఞులైన అధ్యాపకుల చేత విద్యార్థులకు నాణ్యమైన బోధన అందించబడుతుందన్నారు. అలాగే విద్యార్థులకు సౌలభ్యం, ఉచిత పాఠ్యపుస్తకాలు, బస్సు పాసులు, హాస్టల్లో స్టీలు అన్ని సౌకర్యాలు ఉచితంగా ప్రభుత్వం తరఫున కల్పించబడుతుందన్నారు. విద్యార్థులు ఈ అవకాశాన్ని సద్వినియోగం చేసుకోవాలని, విద్యార్థులు అధిక సంఖ్యలో ప్రభుత్వ జూనియర్ కళాశాలలో చేరాలని ఆయన విద్యార్థులను కోరారు.

